

వెండికంచం

కానీకి ఒకటే విస్తరి!

రోజుకు నాకు రెండు విస్తళ్ళు కావాలె. మా ఆవిడకు రెండు. మొత్తం నాలుగు. నాలుగూ ఒక అణా. ఈ లెక్కని నెలకు సుమారు రెండురూపాయలు విస్తళ్ళకింద ఖర్చు అవుతున్నది.

ఒక వెండికంచం కొనుక్కుంటే బాగుండు! వెండికంచం కొనుక్కుంటే, నెలకు రెండు రూపాయల చొప్పున సంవత్సరానికి అయ్యే ఖర్చునాలుగు రూపాయలూ ఆదా అయిపోతుంది.

వెండికంచం ఎన్నబై రూపాయలు వెడితే వస్తుంది. ఎన్నాళ్ళు అయినా ఉంటుంది. దానికి పెట్టిన ధన నాలుగేండ్లలో తిరిగి వచ్చినట్టే లెక్క!

ఆ తరవాత ఆకంచం మనకు ఊరికే వచ్చినట్టే. పైగా నాలుగు ఖర్చునాలుగు రూపాయలు ఆదాకూడా.

ఒక కంచంకొంటే! అర ఎకరం పొలంకొని పారేసి నట్టే! అర ఎకరంమీద అంతకంటే ఎక్కువ ఆదాయం రాదు.

ఇల్లాగ వచ్చిన ఖర్చునాలుగు రూపాయలలో, ఓ నాలుగు ఎందుకైనా పోయినా నికరంగా ఖర్చునరూపాయలూ మిగలవలసిందే!

ఖర్చునెండ్లలో నాలుగు వందలు!! అదేమీ చిన్న మొత్తం కాదు!

ఇంకొక తమాషాకూడా చెయ్యవచ్చు ! ఏ సంవత్సరం మిగిలిన ఇరవై ఆ సంవత్సరం వడ్డీకివేస్తూ ఉంటే ఇరవై వడ్డీ తరువాత వెయ్యిరూపాయలు అవుతాయి.

ఈ వెయ్యికో ఇంకొక వెయ్యి కలిపి ఒక ఇల్లు కట్టుకోవచ్చు.

ఆలోచిస్తే, ఒక వెండికంచం కొనటం వల్ల భవిష్యత్ జీవితం అంతా బాగుపడేట్లుగా ఉంది.

—

అయితే,

నెలకు యాభైరూపాయల జీతంలో ఈ పెద్దసంసారాన్ని ఈదుకురావటం కష్టంగా ఉంటే, ఒక్కసారి ఎన్నభై రూపాయలు పెట్టి వెండికంచం కొనటం ఎల్లాగు ? వెండి ధర మండిపోతున్నది. ఎంత ఆలోచించినా ఉపాయం ఏమీ తోచలేదు.

తెల్లని వెండిపళ్ళెంలో అన్నం తినాలని నాకు చాలా కాలంనుంచీ సరదా ! అందమైన వస్తువులు ఎవరు కోరకుండా ఉంటారు ? జీవితం సౌందర్యమయం చేసుకోవాలనని ఎవరికి ఉండదు ?

కాని ఎన్నివిధాల ఆలోచించినా వెండికంచం కొంటానికి డబ్బు ఎల్లాగ వస్తుందో తెలియలేదు. నాబ్రాతుక్కు వెండికంచం కొనుక్కోలేను అని నిరాశచేసుకోలేక పోయినాను. విచారంతో ఎంతో ఆలోచించగా, ఆలోచించగా ఒక ఉపాయం తోచింది.

వెండి పూతపూసిన పళ్ళాలు ఉంటవి. అదొకటి కొంటే !!

భలే!! ఈ ఆలోచన నాకు ఆదివారం పొద్దున్నే రావటం ఒక అదృష్టమే! నేను చటుక్కున లేచి వైన ఉత్తరీయం వేసుకొని పెద్దపెద్ద అంగలు వేసుకొంటూ హెబ్బారు మాపుకు వెళ్ళాను! ఇల్లాంటి వస్తువులన్నీ అక్కడే దొరుకుతవి.

ఆషాఢమాసం గిట్టకంచం ఒకటి అద్దాలబీరువాలో ధగ ధగ మెరిసిపోతున్నది. దానిని బయటకు తీయించి చూశాను. అబ్బ! ఎంత తెల్లగా మెరుస్తున్నది. వెండికంచానికీ దీనికీ భేదం ఏమీ కనిపి చలేదు.

నా బ్రతుక్కు ఇది కొనుక్కుంటే చాలదా అని పించింది.

ధర ఇరవై రూపాయలు. కొంచెం ఎక్కువే అని పించింది.

కాని హెబ్బారు ఏమీ చెప్పాడు.....“ఇది చాలా మంచి కంచం. యుద్ధానికి పూర్వం తెప్పించినసరకు. ఇప్పుడు ఇటువంటి సరుకు రావటంలేదు. గిట్టకంచం అని పేరేగాని వెండికంచం కంటే బాగా ఉంటుంది.”

“ఈ రంగు పోదా అండి?” అని అడిగాను ఆమర్చాగా.

“ఇప్పుడు వచ్చే కంచాలైతే, చెప్పలేము కాని దీనికేమండీ! దీనికి మార్పులేదు! ఎన్నాళ్ళయినా ఇల్లాగనే ఉంటుంది.”

“అయితే, వెండికంచం కొంటే ఎక్కువేమీ ఉంది?” అని అడిగాను.

“ఏమీలేదు. డబ్బు ఎక్కువగా ఉంటే వెండికంచాలు కొంటారు. మనమోస్తరువాళ్ళంతా వాడేవి ఇల్లాంటివే! అందరి ఇళ్ళల్లోనూ వెండి కంచాలున్నాయా!” అని ఆయన నవ్వాడు.

“అంతే అంటారూ?” అన్నాను కేను ఆయన అన్న మాటమీద నమ్మకం లేనట్లు!

“ఇంకా మీకు సందేహమేనా? పెద్దపెద్ద వాళ్ళయిళ్ళ లోకూడా ఇవ్వేనండీ!” అన్నాడు ఆయన. ఒక గొప్ప రహస్యాన్ని నాకు ఆ క్షణంలో బుద్ధిపూర్వకంగానో, పొరపాటునో చెప్పేసినాడు. నాకు చాలాత్మప్తిగలిగింది. తప్పకుండా కొందామనుకొని “రేపు వస్తాను” అని చెప్పి వచ్చేస్తున్నాను. హెబ్బారు నన్ను పిలిచి అడిగాడు “దీనికోసం చాలామంది తిరిగిపోతున్నారు. సి. సి. గావుగారు నిన్న వచ్చి చూచివెళ్ళారు. మీకు కావాలంటే చెప్పండి! దాచి పెట్టి ఉంచుతాను. ఇల్లాంటిది ఇది ఒక్కటే ఉంది నాదగ్గర! దాని తరువాత ఏమనుకోన్నా లాభంలేదు.”

“రేపువచ్చి ఏ సంగతీ మీకు చెపుతాను. అప్పటి దాకా ఎవ్వరికీ ఇయ్యబోకండి” అన్నాను. హెబ్బారు అంగీకారాన్ని సూచిస్తూ పళ్ళాన్ని బీరువాలో పెట్టివేశాడు. నేను ఇంటికి వచ్చేశాను. వచ్చి మళ్ళీ ఆలోచించాను. ఇప్పుడు అందరి ఇళ్ళల్లోనూ ఇల్లాంటి కంచాలేఉన్నాయని చెప్పాడు. నిజమే అయిఉంటుంది ఆమాట! కంచం తెల్లగా మెరుస్తున్నది. గిట్టకంచం అని ఎవ్వరూ అనుకోదు!

ఆ తెల్లటి పశ్చిం లో అన్నం పెట్టుకుతింటూఉంటే వెండికంచంలో తిన్నంత తృప్తి ఉంటుంది. కొంటే ఏం?

ఆ రంగు ఉంటుందా ఎల్ల కాలమూ? అదేనన్ను బాధ స్తున్న సమస్య!

ఉంటుందని హాబ్బాగు చెబుతున్నాడు. అబద్ధం చెప్పిం దాకా అతని కేమి అవసరంనచ్చింది? అదీ కాక అతడు అబద్ధం చెబుతున్నట్టుగా ఏమాత్రము లేదు

ఆ కంచం మంచిది కాకపోతే, సి. సి. రావుగారు ఎం దుకు కావాలంటారు? ఆయన చాలా గౌరవంతుడు. రంగు పోయే కంచం అయితే ఆయన కొనాలని అనుకోడు. రంగు పోయే కంచాలైతే ఒకరు ముకు ఎందుకు కొంటారు? ఇది అల్లాంటిది కాదు.

ఇంకొక సంగతికూడా తోచింది. పోనీ ఎంతలేదన్నా నాలుగేండ్లు ఉండదా ఆ రంగు! పోనీ మూడేండ్లు! అయితే మటుకు నష్టం ఏముంది! ఈ మూడేండ్లూ విస్తళ్ళు ఉపయో గిస్తే డబ్బె రెండు రూపాయలు అయింది. ఈకంచం ఇరవై రూపాయలకే వస్తుండే!

ఇట్లాగ ఎంత ఆలోచించినా ఆ కంచంకొనటం, చాలా లాభకరమైన విషయంగా తోచింది.

మా ఆవిడ ఏదైనా కాస్త డబ్బు ఆదా అయ్యేవిష యంలో నాతో ఏకీభవిస్తుంది! నేను కుర్చీ కొంటానంటే, వద్దు, అది అయితే నాలుగు ఏండ్లలో పాడైపోతుంది. ఇనపకుర్చీకొంటే, శాశ్వతంగా ఉంటుందని నాకు సలహా

ఇచ్చింది. అందుకని ధైర్యంగా వెళ్లి ఈవిషయం, అంతా చక్కగా చెప్పాను ఆవిడతో.

ఆమె నా వంక విపరీతంగా చూచి, ఇంత తెలివి తక్కువపని ఇంకొకటిలేదన్నట్లు తలతిప్పి, “మీ కింత వెర్రి ఏమిటండీ, ఎబ్బే! గిట్టుకంచం కొనుక్కుంటారా? మనకేం కర్మం అండీ” అన్నది.

ఈ మాటలు వింటే నాకు చాలా కోపంవచ్చింది. మన మేమో మహా వెండికంచాలు కొంటానికి శక్తి ఉన్నవాళ్ళం లాగ మాట్లాడుతుందేమిటి ఈవిడగారు, అసలు వచ్చేజీతంలో గడువటమే కష్టంగా ఉంటూ ఉంటే !!

కోపంవచ్చినా దిగమింగి, “అంతా కొనుక్కోటం లేదా” అన్నాను.

“ఎవరండీ అల్లాంటి వస్తువులు కొనేది ?” అని అడిగింది.

అది మామూలు ప్రశ్నే కాని అందులోనన్న అవమానపరచే పదార్థము చాలాఉంది. ఈవూళ్లో అల్లాంటి కంచాలు ఎవరెవరు కొన్నారో హెబ్బారును అడగటం మరచిపోయినాను. అయినా ఊరుకోక ఊళ్లో భాగ్యవంతులపేర్లు కొన్ని చెప్పాను కసితీరేలాగున.

ఆవిడ నవ్వి “వాళ్లకేం కర్మం అండీ గిట్టు కంచాలు కొనుక్కొన్నదాకా ?” అన్నది.

“అయితే హెబ్బారు తెప్పించిన గిట్టు కంచాలన్నీ ఎవరు కొంటున్నారంటావు ?” అని అడిగాను.

“మనకెందుకు పోనిద్దురూ, ఎవరోతలకు మాసినపాళ్లు కొనుక్కుంటాడు ” అని చీత్కారంగా మాట్లాడింది.

నేను కోపం తెచ్చుకొంటే. పోట్లాటలోకి దిగుతుంది. పోట్లాడేందుకు నేను సిద్ధం కాలేదు.

కొంచెము మెల్లగా అన్నాను “ఆ కంచం వెండి కంచంలాగ తెల్లగా మెరుస్తున్నది!” కొంటానికి అంగీకరించమని బ్రతిమలాడు పద్ధతిలో అన్నాను.

“అట్లాగే మెరుస్తుంది! అది బోగంమెరుపు!” అని ఆవిడ చీదరించుకొన్నది.

“మరి వెండికంచం కొనుక్కోలేనప్పుడు, అది అయినా కొనుక్కొని సంతోషిస్తాను.” అన్నాను కొంచెం దీనంగా.

శక్తిలేకపోతే పోనీయండి. ఉన్నప్పుడే కొనుక్కోవచ్చు! అంతేగాని గిట్టుకంచంకొనడం ఎందుకండీ?”

“ ఏం కొంటే! తెల్లగా ఉంది!...”

“తెల్లగా ఉండంటారూ ? ఎంతకాలంఉంటుందండి ఆ మెరుపు. మర్నాటికల్లా పోతుంది! అదీకాక అది ఎందుకైనా పనికొస్తుందా? వెండికంచం అయితే సొమ్ము! ఎప్పుడమ్మినా సొమ్ము అంతావస్తుంది. అవసరంవస్తే తాకట్టుపెట్టుకొని పది రూపాయలు తెచ్చుకోవచ్చు. ఇది ఎందుకు పనికివస్తుందండీ! ఎబ్బే!” అని చీదరించుకొన్నది.

దానితరువాత నేను ఎంత చెప్పినా ఆవిడ వినిపించుకుంటేరా! గిరగిరా తలతిప్పివద్దంటే వద్దని కూర్చున్నది. సంగతి తేలిపోయింది. ఇక ఆవిడకు నచ్చ జెప్పికొనటం పడదు.

నాయింట్లో నానూటకు ఇంత విలువ లేకుండా పోయిందేమా అని విచారంకలిగింది. ఆలోచించిన కొద్దీ రోషం హెచ్చిపోయింది. చివరకు ఒక పౌరుషమైన పనిచేయటానికి నిశ్చయించు కొన్నాను.

చెప్పకుండా ఆ కంచం కాస్తా కొనుక్కొన్నాను. కొని తీరుతాను ! నాకు అతమోజుగా ఉంది. నేనేగనుక ఆ కంచంకొనకపోతే అని ఏదో అనుకోబోయి ఊరు కొన్నాను.

3

నేను అసలు మహా పట్టుదలమనిషినని నా అభిప్రాయం. ఆ రోజు సాయంత్రమే హెబ్బారు మాపుకు వెళ్లి ఆ పళ్ళాన్ని చూపిస్తూ ఇల్లా అన్నాను :

“ఇది నాకు కావాలె. జీతం రావటంతోనే డబ్బు ఇచ్చి తీసుకొని వెడతాను. ఇది నాకోసం ఉంచండి.”

హెబ్బారు నాస్థితిజూసి చాలా జాలిపడ్డాడు. “సరే, అల్లాగే కానియ్యండి. డబ్బువచ్చినప్పుడే వచ్చి తీసుకెళ్ళండి. అందాకా మీకోసం అట్టివెడతాను.”

“నిజంగా నాకోసం ఉంచండి, కొంచెం ఆలస్యం అయినా సరే, ఇంకొకరికి ఇయ్యకండే!” అన్నాను.

హెబ్బారు నప్పి “మాట అన్న తరువాత ఇంకొకరికి ఇస్తానుటండీ! ఆ కంచం మీదే అనుకొండి. మీరు ఎప్పుడైతే నారండి: దాన్ని అల్లాగే ఉంచుతాను,” అన్నాడు. నేను సంతోషించి ఇంటికి వచ్చేశాను.

ఆ రోజునుంచీ హెబ్బాడపాపుకురోజూ వెళ్లి ఆ కంచం అక్కడ ఉన్నదీ లేనిదీ చూచుకొంటూ ఉండేవాడిని. ఆ కంచం నాదే అక్కడ పెట్టిఉంచాను అని అనకొంటూ సంతోషిస్తూ ఉండేవాడిని.

ఆ నెల ఆఖరుకు కొందామనే గట్టిగా అనుకొన్నాను గాని తీరా లెక్క జూచుకొంటే డబ్బులంతా ఇంటికర్చుకు సగిపోయింది.

ఎప్పుడో పెద్దపిల్లకు పరికిణిగుడ్డ కొన్నందుకూ, ఆవిడ కనకాంబరం చీర కొనుకొన్నందుకూ, నాయుడుగారి భార్య దగ్గర పాతికరూపాయలు అప్పుజేసిందట నూ ఆవిడ. వాటి కేదో డబ్బుఇచ్చినట్లు జ్ఞాపకం. దానికంతా ఏదోగొడవగా లెక్కజెప్పి ఈబాకీ ఈనెలలో తీర్చక తప్పదనికూర్చున్నది.

నేను రెండు ప్రైవేటు ట్యూషనులు తీసుకొనక తప్పిందికాదు. ఆ ఇద్దరూకలిసి పాతికరూపాయలు ఇచ్చాడు. ఆ రూపాయలు నూ ఆవిడ కిచ్చి, నాయుడుగారి భార్యబాకీ తీర్చేయమన్నాను.

ఇల్లా జరగటంవల్ల నేను అనుకొన్నట్లు ఆ నెల కంచం కొనలేక పోయినాను. కాని వచ్చేనెల మళ్ళీ, ఆ కుర్రవాళ్లు, పాతికా ఇస్తారు, దానితో పళ్ళెంకొనక తప్పదని నిశ్చయించుకొన్నాను.

పళ్ళెం కొనాలన్నకోరిక మరీ బలం అయింది. విస్త్ర్లో తినటం అంత దరిద్రపుపని ఇంకొకటి లేదని తోచింది. పుల్లలు ఊడి నోటిలోకి వస్తున్నాయి. అరటి ఆకులు అయితే

బాగుండు, అని చాలాఖరీదు, అయినా రోజూ దొరకవు అని, జీవితం దుర్భరం అనిపించింది.

మల్లెవూలలాంటి అన్నం తెల్లని పళ్ళెంలో పెట్టుకొని తింటూ ఉంటే, ఎంతహాయిగా ఉంటుంది! అల్లాంటి అదృష్టం నాకు ఎప్పుడు కలుగుతుందో!

మనిషి అయిన ప్రతిమానవుడుకీ సౌందర్యతృప్తి ఉంటుంది. పొట్లకు ఇంత తిండి, కట్టుకొనేందుకు బట్ట, ఉన్నంత మాత్రాన మానవుడు తృప్తిపడడు. ఎన్నో అందమైన వస్తువులకోసం మానవ హృదయం పరితపిస్తుంది.

నాకు పళ్ళెం కొందామన్న ఆరాటం ఎక్కువ అయింది. హెబ్బాదు మావుకు గోజూ వెళ్ళి ఆయనతో, ఏదో ఆవిషయం ఈవిషయం మాట్లాడి, నా కంచం యథాస్థలంలో ఉన్నదీ, లేనిదీ, చూచుకొనేవాణ్ణి. అద్దాలబీరువాలో కొన్ని గ్లాసుల ప్రక్క, పగలు సూర్య కాంతిలోనూ, రాత్రి ఎలక్ట్రిక్ లైటు కాంతిలోనూ ఆ కంచం ధగధగా ధగధగా మెరసిపోతూ ఉండేది. కళ్ళతో చూచుకొని గుటకలు మ్రింగి వచ్చేస్తుండేవాడిని.

ఆతరువాత అగస్టు నెల జీతం వచ్చింది. నేనూ మా ఆవిడా కలిసి లెక్క జూచుకొన్నాము. పెరుగుకూ, పాలకూ, కలిసి క్రిందటి నెలకంటే అయిదు రూపాయలు ఎక్కువ అయింది. వైగా ఇంకొక కొత్త ఇబ్బందికూడా వచ్చిపడ్డది. మా ఆవిడ, ఎందుకో నాయుడుగారి భార్యదగ్గర అప్పుడప్పుడు చేబదుళ్ళు చేసిన మొత్తం ఇరవై రూపాయలు అయిందట! ఆ డబ్బుకు ఆమెగారు తొందరజేస్తున్నదని మా ఆవిడ చెప్పింది. ఏంజే

సేది ? ఆనెల జీతమూ, పైసంపాదన పాతికా, అంతాకూడా
మా ఆవిడ చేతికిచ్చి, చేతులు కడుక్కున్నాను.

అక్కడినుంచి నా చేతిలో దమ్మిడి లేకపోవటం
మూలాన నానా ఇబ్బంది పడ్డాను. సిగరెట్లకు కావాలె, కిల్లీ
లకు కావాలె ! రెండురోజుల కొకసారి అయినా, “ఇదిగో,
చూడూ, ఒక అర్థరూపాయి యిద్దూ !” అని అడగక
తప్పేదికాదు.

“ఇది మరీ బాగుండే ! నాదగ్గర ఎక్కడదీ ?”
అనేది ఆవిడ.

నిజానికి ఆవిడమటుకు డబ్బు పోగుపోసుకొని కూర్చు
న్నదా ! నేను సంపాదించి తెచ్చి ఇచ్చిన డబ్బు, పాలవాళ్ళకూ,
పెరుగువాళ్ళకూ, ఎవరెవరికి ఎంతెంత ఇవ్వాలో, అంతా
ఇచ్చేసి ఇంట్లోకి నెలకు సరిపోయ్యే వస్తువులన్నీ తెప్పించేది!
ఇంకాడబ్బు ఎక్కడిదీ ఆమె చేతిలో ! అందుకనే నేను మళ్ళీ
అనేవాడిని “కాస్త ఆ నాయుడుగారి భార్యను అడిగితయినా
రెండురూపాయలు తెద్దూ !”

“ఇప్పుడు ఇట్లాగే అంటారు ! నెలఆఖరుకు ఇవ్వవచ్చే
సరికి ఊరికే ఇదాతారు !” అని ఆమె అనేది.

“కాదులే ! కాస్తతీసుకరా;” అని నేను బ్రతిమ
లాడితే ఆవిడగారు ఒక రూపాయో అర్థో నా చేతిలోపెట్టేది,
ఇట్లాగే నెలంతా నెట్టుకుపోయేది.

చాలా కష్టంగా గడుస్తూ వచ్చింది. అయినా ఈ
ట్యూషను చెప్పటం చాలా కష్టమైన పని. స్కూలులో
వాగి, వాగి వచ్చి మళ్ళీ ఇంటిదగ్గర ఇద్దరు మొద్దులకు పాఠాలు

చెప్పటం ఎంతకష్టమో ఉపాధ్యాయ వృత్తిగా ఉన్నవాడతప్ప, ఇతరులు ఎవరూ ఊహించలేరు.

అదీగాక ఈ ట్యూషను ఆసలు చెప్పకూడదు. అధికారులకు తెలిస్తే చాలా ప్రమాదకరమైన విషయం. ఈ వొంగపని ఎన్నాళ్ళని చెప్పుటం ! ఈ పల్నేం కొనగానే ఈ క్రాళ్ళను పంపించివేద్దామని నిశ్చయించుకొన్నాను.

సెన్సెంబరు నెల జీతం వచ్చింది. ఆ జీతమూ, క్రాళ్ళ ఇచ్చిందీ, ఆ తాకలిసి కెల్లె అయిదు రూపాయలకు, మా ఆవిడకర్చుచూపించి నైగా ఇకొక పదిరూపాయలు ఎక్కడైనా అప్పు తెస్తేనేగాని ఈ నెల గడవదు అన్నది.

“నా కక్కా అప్పుపుట్టదు. నివే, ఆ నాయుడుగారి తార్యనడిగి తెచ్చుకో” అని విదిలి. చుకు వెళ్ళిపోయినాను ఆ రోజుకు.

తా నేమో, మహా తెలివీగల దానినని మా ఆవిడకు గర్వం. నేను కాబట్టి ఈ మాత్రం అన్నా గదువుకొని వస్తున్నాను అంటుంది. జీతానికి జీతమూ, వైన పాతికో పరకో వస్తే బదీ, అంతా ఆమె చేతిగోనే పడేస్తుంది ! ఆమె పాంతో సరివెట్టుకోలేక వైన అధము ఒక పాతిక అయినా అప్పు జూపిస్తుంది !

ఇలాగే, అల్లోబరు, నవంబరులుకూడా గడిచిపోయి వని. నేను మటుకు పల్నేమీద ఆశ వదులుకోలేదు. రోజూ వెళ్ళి చూచుకొని వస్తూండేవాడిని. అది అక్కడే ఉంది. ఎక్కడికోపోలేదు. ఎక్కడున్నా అది నా పల్నేమేకదా అన్న ఆలోచన మటుకు నాకు చాలా సంతోషాన్ని ఇస్తూవచ్చింది.

ఏనెల కానెల, ఈవిడ, జీతం జీతం అంతాకాజేసి, నా చేతిలో ఒక డబ్బుడి అయినా మిగలకుండా జేయటం, అందుమూలాన ఆపల్చేంకొనలేకపోవటం, నేను ఎంతోకాలం భరించలేకపోయినాను.

ఒకరోజున చాలా విచారంతో అన్నాను, “నీవేమో, మహా తెలివితేటలదానవని, సంసారం పొదుపుగా చేస్తావని, ఆశపడి జీతం అంతా నీకు ఇస్తున్నాను, నీవు చేస్తున్న ఆదా అయినా ఏమిలేదు, పైగా నెలనెలా అప్పు జూపిస్తున్నావు. ఎబ్బే! ఏమీ లాభంలేదు. ఈ నెలనుంచీ డబ్బు నేనే వాడతాను!”

ఈమాటలువిని ఆవిడ మూతీ ముక్కు విరిచి, “అయ్యో, అయ్యో, మీరు వాడటం, ఈ సంసారం గడవటం మూనా! నేను గాబట్టి ఎల్లాగో ఒరిగబెట్టుకొని వస్తున్నాను. డబ్బు మీచేతిలో పడితే, ఇక పిల్లలూ నేనూ కూడా మాడవలసిందే! మీ స్నేహితుడేగా, ఆ శ్రీనివాసరావు!! ఆయన చూడండి ఎల్లాగ అవస్థ పడుతున్నాడో! ఆయన పెళ్ళాము ఒక కుక్కోల! ఒక ఎకరం పొలంఉంటే, అది కూడా అమ్మాలని చూస్తున్నాడు.”

“అయితే ఏమిటి నీవు అనటం?”

“ఇంకా ఏమీ అనేది? మీరు డబ్బువాడితే ఎందుకూ పనికిరాకుండా పోతాము.”

“ఏమీ పోము, మనకు ఏమీ అమ్మకొవలసిన అగత్యంరాదు.”

కాంతం నా వంక వికారంగా చూచి “అమ్మకొందా మన్నా మనకేమీ లేదుగా” అన్నది చేతులు త్రిప్పుతూ వెక్కిరింతగా, నాకు ఘనస్సు చివుక్కుమన్నది. నాకు లేని మాట నిజమేకాని, అయితే మటుకు అల్లాగంటే కష్టంగా ఉండదూ !

“అల్లాగ అంటేనే నాకు వళ్ళు మండేది !” అన్నాను కోపంగా.

“లేనప్పుడు లేదంటే, కోపం ఎందుకూ?” అని మళ్ళీ అన్నది ఆవిడ, నాకు కోపం వస్తున్నదని భయం ఏమాత్రమూ లేకుండా.

నాకు చాలా కోపం వచ్చింది. పెద్దగా ఇల్లా అన్నాను “అవును, లేదు, లేకపోతే మటుకు.....” ఆ వైన ఏమంటానికీ తోచక కాసేపు ఊరుకొని మళ్ళీ అన్నాను: “అం దరూ, ఉండే అమ్మతున్నారా ఏమిటి! అమ్మాలని బుద్ధే పుట్టాలిగాని ఏదైనా అమ్మవచ్చు!”

ఈ మాటలు కోపంగానే అనేశాను. నిజానికి అమ్మ టానికి ఏమీలేదు. నగలుకూడా లేవు! పాత్ర సామగ్రి అయినా, సరగ్గా సంసారానికి సరిపోయే మాత్రం ఉంది.

ఏదో డబ్బాయింపుగా అన్నాను గదా అని ఆమె ఊరు కొంటే సరిపోయేది! అల్లా ఊరుకోక ఆమె, “ఏమి అమ్మ తారోకాస్త చెప్పండి చూద్దాము?” అన్నది దీర్ఘాల్పితీస్తూ.

కోపం వచ్చి ఏదో అన్నాడులే అని ఆమె ఊరుకోవాలి సింది. ఊరుకోక ఆమె గారు అంత నిక్కచ్చిగా అడుగుతున్న

ప్పుడు ఏదో అమ్ముతానని చెప్పాలెగాని “మేమే” అంటే ఆవిడకు నేను ఎంతో లోకువ అవుతాను. ముందు ముందు ఇంకా ఎత్తిపోడువు చూటలు అనవచ్చు, ఇదంతా నేను ఆలోచించి చివరకు అన్నాను ఇల్లాగ :

“ఏమి అమ్ముతానా, గుంటూరులో అరండల్ పేటలో ఇల్లు ఒకటి అమ్మేస్తాను” అని పెద్దగ అరిచాను.

మా ఆవిడ కాబట్టి ఇన్ని మాటలూ నేను కోపంగా అంటూ ఉంటే నిలబడ గలిగింది కాని ఇంకొకడ అయితే “పాపం, ఈ పిచ్చి బ్రాహ్మణు వెళ్లాం మీద కోపంకొద్దీ, నిజ్ పంలాంటి ఇల్లు అమ్మేస్తాడు కామాలు” అని హాడిలిపోయ్యే వాళ్లే! ఆపద్ధతిలో అన్నాను. మా ఆవిడ మటుకు తొణక్కుండా అడిగింది, “గుంటూరులో మనకు ఇల్లు ఒకటి ఉండా ఏమిటండీ ?” అని.

ఈ మాటలు అన్న పద్ధతిని విడతీసి చూస్తే, అందులో పదింటికి ఒక పాలుసం దేహామూ, నాలుగు పాళ్ళు విస్మయమూ, కలిసి ఉన్నట్లు తెలుస్తుంది.

నాకు గుంటూరులో ఒక ఇల్లు ఉన్నదనే అనిపించింది. “సీ కేం తెలుసు ఉందో లేదో” అన్నాను గర్వంగా.

“నా కెప్పుడూ చెప్పలేదే!” అన్నది ఆవిడ తెల్లపోయి.

“ప్రతివిషయమూ, ఆడదానికి చెప్పాలని లేదు.”

“పోసి లెండి, ఇదివరకు చెప్పలేదు సరే! ఇప్పుడు చెప్పండి. అక్కడ మనకో ఇల్లు ఉందా?”

“అ” అన్నాను గొంతు పెద్దదిచేసి.

“అ” అని ఎలా అన్నానూ అంటే, ఆ నిషయకై ఆనిడకు ఎల్లాంటి సందేహము ఉన్నా, కదెబ్బతో అది ఎగరి పోయే పద్ధతిలో అన్నాను.

అయినా ఆనిడకు సందేహము పోక “ఎప్పుడు కొన్నా రుండీ?” అని నవ్వొంది.

అట్లా దాచికిరీ, అని మనస్సులో అనుకొని “నేను కొన్నానని చెప్పలేదే!” అన్నాను.

“కొనకపోతే ఆ యిల్లు మనదెట్లా అవుతుంది?”

“మనదీ అదికూడా నేను అనలేదే!”

“మనవి కాకపోతే ఎట్లా అమ్ముతారు?”

“అమ్మటానికి హక్కు ఉంది కాబట్టి?”

“అదేమిటండీ? మన యిల్లు కాకపోవడం ఏమిటి? అమ్మటానికి హక్కు ఉండటం ఏమిటి?”

“ఏమీలేదు. అక్కడమా అత్తగారి ఇల్లు ఒకటి ఉంది. అది కాస్తా అమ్మేస్తాను !!

కాంతం విరగబడి నవ్వుతూ, “పాళ్ళు ఉండకొంటారు టండీ?” అన్నది.

“అత్తగారి ఆస్తివైన అల్లుడికి ఆమాత్రం హక్కు లేదా?”

“ఎవ్వరైనా వింటే నవ్విపోతారు!”

“ఎవ్వరూ నవ్వరు. పైగా చాలా తెల్లవైన పని చేస్తున్నానని అందరూ నన్ను మెచ్చుకొంటారు.”

అంతటితో ఆ రోజున మా సంభాషణ అయిపోయింది కాని ఆవిడను ఒప్పించిడబ్బువాడకం నా చేతులోకి తీసుకోలేకపోయినాను.

ఈ సంసారం. నెత్తిమీద వేసుకొని ఈదటం మూలాన ఈమాత్రమన్నా గడుస్తున్నదనీ నేను డబ్బువాడకం మొదలు పెడితే అప్పులు ఎక్కువయిపోయి మా వీధిలో ఎవరి ఇల్లు అయినా ఒకటి అమ్ముపలసిన అవసరం నాకు కలిగి తీరుతుందనీ ఆమె నమ్మకం. అందుచేత ఆ మెడబ్బు నాకళ్ళకు కనపడనీయదు. నాకూ తెలుసు ఆ మాట! రూపాయి జేబులో వేసుకొని వెళ్లి చిల్లర ఎప్పుడూ నేను ఇంటికి తేలేదు. నిజానికి ఆమె వాడితోనే నయం. నయమే కాని, డిశంబరు గడిచినా కూడా, నేను ఆ పళ్ళెం కొనలేకపోయినాను. నా పళ్ళెం హెబ్బాగుషాపులో ఉన్నది.

సాపం ఆ పళ్ళాసకి నోరు తేదుగాని ఉంటే నన్ను జూచి నప్పుడు కళ్ళ నీళ్లు పెట్టుకొని “నన్ను ఎన్నాళ్ళు ఇంకా, ఈచే రలో ఉంచుతావు. నన్ను తీసికెళ్ళవా?” అనేది. నాకు అట్లాగ అన్నట్లే తోచింది. జాలికూడా వేసేది.

ఇట్లా ఉంటూఉండగా, జనవరినెలలో నా చేతిలోకి పది రూపాయలు వచ్చినై. ఏమైనా కానీ ఎవ్వరికోసం పుకుండా వెళ్ళి ఆ కంచం కొనుక్కొద్దామని బయలుదేరాను.

కంచం ఖరీదు ఇరవై. నా చేతిలోప దేడ్తన్నై. ఎట్లాగు కొనేది! ఒక ఉపాయం ఆలోచించాను. ఈ పది ఇప్పుడు ఇచ్చేసి, మిగిలిన పది ఇంకొక నెలలో ఇస్తానంటే హెబ్బాగు ఒప్పుకొంటాడు.

గబగబా షాపుకు వెళ్ళాను. ఆ రోజున ధైర్యంగా అద్దాలబీరువావద్దకు వెళ్ళిచూడవచ్చు. ఇదినరలో అంటే ఆయన ఏమంటావో అని అనుకొనేవాణ్ణి. “కొనేదీలేదూ, పెట్టదీలేదు. రోజుకు ఒకసారివచ్చి చూస్తూఉంటావు, ఏమిటీ న్యూసెన్సు” అని అంటే అనవచ్చునని భయంగా ఉండేది.

ఇవ్వాళ ధైర్యంగా బీరువా దగ్గరకు వెళ్ళాను నా కంచం నేను తీసుకొంటానికి. అయితే ఆరోజు ఆ కంచం అక్కడ కనుపించలేదు. ఏమైపోయింది ?

అక్కడే ధగధగ మెసస్తూఉండేది ! కనపడలేదు. గుండెలు గబగబ కొట్టుకొన్నవి. అంతటా చూచాను. గ్లాసుల ప్రక్కనా, సీసాలప్రక్కనా, వెనకాలా, పైనా, అంతటా ! ఎక్కడా లేదు.

ఇంకెందుకు ఆలోచన ! ఎవరో దుర్మార్గుడు నా వస్తువును కాజేశాడు.

హెబ్బారు షాపులోలేదు. ఎవరో కుర్రవాడు ఉన్నాడు. ఆ కుర్రవాడు “ఏమిటండీ, చూస్తున్నారూ, పంతులుగారూ ?” అన్నాడు.

“ఇక్కడా-నా కంచం ఒకటి ఉండాలె” అన్నాను.

ఆకుర్రవాడు ఆశ్చర్యపడి “మీకంచం ఇక్కడెందుకు పెట్టారూ ?” అని అడిగాడు.

ఏమిచెప్పేది ? “నాదంటే..... నేను కొనాలని అనుకొన్నది ! కొన్నట్లే !” అన్నాను.

“హెబ్బారుగారితో చెప్పకపోయినారా మీకోసం ఉంచమని ?”

“చెప్పానయ్యా!”

“ఎన్నాళ్ళ క్రితం?”

“ఆరు నెలలు అవుతుంది”

ఆ కుర్రవాడు నవ్వి “ఆరు నెలలక్రింద చెప్పితే ఉంటుందిటండీ ?” అన్నాడు.

“ఉంచుతానన్నాడు. ఉంచాడు కూడా మొన్నటి దాకా!”

“అయితే, ఇంకేం, మీకోసం చాలా కోజులు అట్టి పెట్టి, విసుగుపుట్టి, ఇక మీరు కొనరనే నిరాశతో ఎవరికో అమ్మిఉంటారు. వారు మట్టుకు ఎన్నాళ్ళని ఉంచుతారు !” అని అన్నాడు ఆకుర్రాడు.

ఈ మాటలు వినేసరికి నాకు కోపమూ, దుఃఖమూ పెనవేసుకొని వచ్చినవి. ఇంతకంటే ఘోరకృత్యము ఇంకొకటి లేదు ? హెబ్బారు నన్ను నమ్మించి మోసపుచ్చాడు!

ఆ కొన్నవాడు ఎవరో, నిజేపంలాంటికంచం, తెల్లగా మెరుస్తూఉండేదాన్ని, నేను లేకుండా జూచి కాజేశాడు. గద్ద తన్ను కెళ్ళినట్లు తన్ను కెళ్ళాడు. ఇంతకంటే అన్యాయం ఏముంటుంది!

నేను ఇప్పుడు ఏమిచెయ్యాలె ! ఏడుస్తూ ఇంటికి పోవలసిందేనా ? లేకపోతే ఆ కంచాన్ని ఎత్తుకపోయిన దొంగను పట్టుకొని నా కంచం నేను తెచ్చుకోవాలా? “ఎంతకు కొనుక్కొని వెళ్ళాడయ్యా ఆ పళ్ళాన్ని ?” అని అడిగాను.

“నాకు బాగా తెలియదండీ ఈ మధ్య ఎవరో అడుగుతుంటే పాతిక రూపాయలని చెప్పారు” అన్నాడు ఆ కుర్రవాడు.

ఇంకేం ! పాతికరూపాయలిచ్చి, ఎవరో కొనుక్కొని పోయి ఉంటారు. బేరంచేస్తే ఇవ్వరని తెలుసు. అసలు ఆ కుర్రుని నాదాయె ! వాడికెందుకిస్తానూ ! అందుకనే అంతధర పెట్టాడు!

పాతిక కాదు యాభై పెట్టినా అల్లాంటి కుర్రుని వాడికి నమ్మకంలేదుగా తపస్సుచేసినా దొరుకుతుందా ఈ రోజుల్లో ! ఏదీ అల్లాంటిది ఇంకొకటి బజారులో ఎక్కడైనా తెమ్మను చూద్దాము ! కాజేశాడు ! ఏంజేస్తాము ! అని అనుకొంటూ దిగాలపడి నుంచున్నాను.

ఇంతలో హెబ్బారువచ్చి “ఏంకావాలండీ పంతులు గారూ, అల్లా దిగులుగా నుంచున్నారూ ?” అని అడిగాడు.

నేను బిక్కముఖంతో అన్నాను “నా కంచం ఎవరో కొనుక్కోవోయినారటగా ? నా కోసం ఉంచుతానంటిరే?”

“ఎప్పటిమాటండీ ! అయినా ఆకంచం మీకు ఎందుకు తెలిసింది. ఇనపముక్క!”

వళ్ళుమండేమాటలు ఇవి. ఇంతకు ముందు ఎంతో మంచిదని చెప్పాడు. ఇప్పుడేమన్నా అది ఇనపరేకు అంటాడు, ఎక్కువ ధరవస్తే అమ్ముకొని !!

“అప్పుడు మంచిదని అంటిరే ?” అని అడిగాను.

“అప్పుడు అన్నాను మీరు ఏమంటారో చూద్దామని మీరు అమాయకంగా కొంటావంటే నవ్వుకొన్నాను.”

ఈ అబద్ధాలువింటే మరీ వల్లమండి, “ఎందుకండీ ఈ మాటలన్నీ; ఎక్కువధరవ స్త్రీఅమ్మకొన్నానని చెప్పరాదూ?” అన్నాను.

“అదా మీ అనుమానం! కావలిస్తే చూడండి!” అంటూ హెబ్బారు, ఒక బీరువాపైనుంచి చిత్తుకాయితా లలో పడేసికేన్న కంచాన్ని తీసి చూపించాడు.

అది నాకంచమే! అంచులు తెల్లగా ఉన్నా అడుగంతా తుప్పుపట్టింది. చిల్లులుపడ్డది. ఎందుకూ పనికిరాదు. దాన్ని చూస్తే నాకు కళ్ళల్లో నీళ్ళు గిరున తిరిగినై. నా కోసం అది ఎంతకాలమో ఎదురుచూసింది! పరితిపించింది! ఈ పరి తాపవల్లనే దానిశరీరం మలినమై తూట్లమయమైంది. ఆ కంచానికి నేనేదో గొప్ప అపరాధంచేశాను అని అనిపించింది.

ఇక ఆయనతో ఆటేమాట్లాడి లాభం లేదని తోచింది. నేను కొంటానన్నవుడు చాలా మంచి సరుకు అని అంటివే, ఇప్పుడు ఇల్లాగ అయిందేమీ అనటంవల్ల లాభం ఏమీలేదు.

నేను ఆరు నెల్లు ఆలస్యంచేశాను. ఈ మధ్య దానిపని కాస్తా అయిపోయింది. నిజానికి కొనకపోవటమే మంచిదయింది కాని నాకు మటుకు ఎందుకో చాలా కష్టంవేసింది. అది కాస్తా అట్లా అయిపోయిందికదా, ఇక తెల్లటికంచంలో అన్నం తినాలన్న నా సరదా ఎట్లాతీరాలె? ఈ తీరని కోరిక నన్ను చాలా బాధపెట్టింది.

విచారంగా ఇంటికి వచ్చేశాను. ఈ జన్మలో తెల్లటి కంచంలో అన్నం తినేభాగ్యం నాకు లేదుగదా అని దుఃఖం వచ్చింది. వెండికంచం నేను కొనుక్కోలేనుగదా! ఇదన్నా

కొనుకొక్క కపోతిని, పైగా దాని బ్రదుకు బండలు చేస్తాను !
కళ్ళనీళ్ళపర్యంతం అయింది.

ఇ టికివచ్చేసరికి తొమ్మిదిగంటలైంది. చాలా విచారంగా గదిలోకి వెళ్ళి పడకొన్నాను. మా ఆవిడవచ్చి అన్నానికి తెమ్మన్నది. నాకు తినాలని బుద్ధి పుట్టలేదు. “వద్దు” అన్నాను.

“ఎందుచేతా?” అన్నది. ఆవిడ.

“మనస్సులో ఏమీ బాగాలేదు” అన్నాను.

“కారణం ఏమిటో కొంచెం చెప్పుదునూ?” అంటూ దగ్గరకువచ్చి మీద చెయ్యి వేసింది.

సంగతంతా వివరంగా చెప్పాను. కాంతం నవ్వి “ఈ మాత్రానికేనండీ ! మీకు తెల్లటి కంచంమీద అంత అభిమానంఉంటే, గిల్టుకంచం ఎందుకండీ ! వెండి కంచం కొందారండీ” అన్నది. నా జన్మకు అల్లాంటిభాగ్యం లేకులే అని మనస్సులో అనుకొని, లేచి కాళ్లు కడుక్కొని వైన తువాలా వేసుకొని వంటింట్లోకి వెళ్ళాను.

అక్కడ నేను ఏమి చూశాను ?—పెద్ద పీటా, దాని ముందు ఒక వెడికంచం !!!! నా కళ్ళను నేను నమ్మలేక పోయినాను.

“అరే ! ఎక్కడిదీ కంచం ?”

“మనదే” అన్నది ఆవిడ నవ్వుతూ.

“మనదే ! మన కెక్కడిదీ ?”

“కొన్నాను!” అన్నది.

“డబ్బు ఎక్కడిదీ కొంటానికీ ?”

“అంతా డబ్బు ఉండే కొంటున్నారటండీ! మీకు ఇష్టమైన వస్తువుగదా అని కొనేశాను. ఎన్నభై ఎనిమిది రూపాయలు.”

“ఇంత డబ్బు ఎక్కడిదో చెప్పు. నాకు భయంగా ఉంది!”

“భోజనం చెయ్యండి, చెవుతాను.”

“చెప్పందే భోజనం చెయ్యను!”

“అప్పుజేశాను.”

ఈ మాట వినేసరికి నా గుండెలలో రాయిపడ్డది. “అప్పుజేశావా? ఇంత అప్పు నేను తీర్చగలనా? ఈ దిగులుతో అన్నంకూడా సహించదు” అన్నాను నేను. అప్పటికికా నేను పీటపైన కూర్చోలేదు. నిలబడే మాట్లాడుతున్నాను. “అప్పు” అన్నమాట విని దిగులుతో క్రింది చూపులు చూస్తుండిపోయాను. కాంతం రెక్కబట్టుకొని కూర్చోబెడుతూ అన్నది, “ఎందుకండీ అంత దిగులుపడతాడు? అప్పులేదూ ఏమీలేదూ. నా డబ్బుపెట్టి కొన్నాను.”

ఈ మాటలు మరీ విచిత్రంగా ఉన్నయ్. తనడబ్బుట! తనకు డబ్బు ఎక్కడిదో!

“నీకు డబ్బుఎక్కడిదీ?” అని ఆడిగాను.

“రామన్న పేటలో యిల్లు అమ్మేశాను.”

“రామన్న పేటలో నీకు ఓ ఇల్లు ఉన్నదా?”

“ఉండాలా ఏమిటండీ, అంతా ఉండే అమ్ముతాదా?”

అని నా మాటలు నాకు ఒప్పజెప్పింది.

“సరేలే వేళాకోళం కట్టిపెట్టి డబ్బుఎక్కడిదో చెప్పు”

“సంపాది-చుకొన్నాన డీ!”

“ఎట్లా సంపాదించుకొన్నానా?”

“అదో పెద్దకష్టమా నమిటండి! నా మొగుడు గాన నలకు డైలెబ్బలయిదు రూపాయలు సంపాదిస్తున్నాడు. ఆయన డబ్బులంతా నా చేతికే ఇస్తాడు. నేను ఎల్లాగో కష్టపడి మిగుల్చుకొని ఇది కొనుక్కొన్నాను” అని దీర్ఘాలుతీసింది.

నాకు నవ్వు వచ్చింది. “ఇదంతా నీవు సంపాదించినట్లైతే కామాలును” అన్నాను.

“ఆ సందేహం ఏమీ లేదు. ఈ డబ్బులంతా నా కష్టాదితం. ఆడవాళ్ళ సంపాదన అంటే ఇదే! ఇది నాకంచం దీసమీద నా పేరే వేయిస్తాను” అని నిక్కచ్చిగా చెప్పేసింది. నేనుసంతోషించి “అయితే నన్ను ఈకంచంలో తిననిస్తావా?” అని అడిగాను

“అల్లాగే, పిచ్చి, పిచ్చి చేష్టలు చేయకుండా ప్రేమగా, ఉన్నంతకాలమూ, నా కంచంలోనే మీరు తినాలె. మీరు తినలేదని తరువాత ఆ కంచంలో నేను తింటాను.” అన్నది.

ఆ తరువాత నేను సంతోషంతో మాట్లాడకుండా ఆ తెల్లటి కంచంలో కడుపుసిండా అన్నం తిన్నాను.

ఆ తరువాత ఆవిడసూడా అన్నంతిని కంచం శుభ్రంగా కడిగి, తుడిచి, అందులోనే వక్కలూ, తమలపాకులూ, పెట్టుకొని గదిలోకివచ్చింది. దీపపు కాంతిలో వెండికంచం గర్వంతో ధగ ధగ మెరిసిపోతున్నది.

నేను తమలపాకులునములుతూ అన్నాను, “అయితే, చూచూ, ఎట్లా సంపాదించావు ఇంతడబ్బు. ఏనెలకానెల నాకు లెక్కజెప్పేదానివే! అదంతా అబద్ధమా?”

“ఎబ్బే, అబద్ధం ఎందుకు చెప్పతానండీ. అంతా నిజమే! ఎట్లాగో కష్టపడిమిగిల్చాను.”

“ఏమిటి ఆ కష్టపడటం? నాకు అర్థంకావటంలేదు. కొంచెం చెబుదూ!”

“ఎట్లాగో ఓ అట్లాగు మిగిల్చాను, అదంతా మీ కెందుకూ! ఆడవాళ్ళ రహస్యాలన్నీ చెప్పమంటారే?”

“అబ్బ చెబుదూ” అంటూ చేయిపట్టుకు దగ్గరకు లాక్కున్నాను.

“అగహ, చెప్పను” అంటూ నాకుదూరంగానుంచుని, “దానికేంకానీండీ, చూడండి నాయుడుగారి భార్యకు పదిరూపాయలు ఇవ్వాలె. ఆవిడ చాలతొందర పెడుతున్నది. మీ దగ్గర డబ్బుఉన్నట్లుగా ఉంది. ఇచ్చేయండి” అన్నది.

నాకు చాలా ఆశ్చర్యంకలిగింది. నాకు పదిరూపాయలు వచ్చినయ్యని ఎట్లా తెలిసింది ఈమెగారికి అప్పుడే.

“నాదగ్గర డబ్బుఉందని నీకు ఎట్లా తెలిసింది?” అని అడిగాను.

“అంతమాత్రం తెలియదా ఏమిటండీనాకు” అంటూ ఆవిడ చొక్కా జేబులోచేయిపెట్టి పర్చుతీస్తున్నది.

నాకు ఆ డబ్బు ఏక్కడో మద్రాసుకుంచి వచ్చింది. అదైనాస్కూల్లో యిచ్చిపోయినాడు పోస్టుమాన్. ఈవి

దకు ఎట్లా తెలిసింది. నాకు చాల ఆశ్చర్యంకలిగి “నీకు ఎట్లా తెలిసింది చెప్ప”మనిపట్టుపట్టాను. ఆవిడ చెప్పనంటే చెప్పనన్నది. పైగా, అన్నది. “మీ క్షగ్గర ఉంటే కర్చుఅయిపోతుంది. నేను తీసుకొంటాను ఈ పదిరూపాయలూ” అని.

“ఏం జేస్తావు?”

“చెప్పలేదుటండీ నాయుడుగారిభార్యకు ఇవ్వాలనీ!”

“ఇక తెలిసిందిలే నీ రహస్యం! ఆ నాయుడు గారి భార్యకు నీవు ఎంత ఇవ్వాలిసింది నేనే స్వయంగా కనుక్కొని ఇస్తానుండు!” అని అంటూ నవ్వు ఆవుకోలేక పోయాను.

కాంతం కృత్రిమకోపాన్ని నటిస్తూ, “ఓహో ఇది చాలా బాగుందండోయ్ : ఆవిడను మాట్లాడించేరు సధ్యః. ఆవిడకుఘోషా. ఎవ్వరితోనూ మాట్లాడదు. కోపంకూడా వస్తుంది.”

నేను విరగబడి నవ్వాను, ఈవిడ ఆడుతున్న నాటకాన్ని గ్రహించి.

కాంతం పర్చులోనుంచీ నోట్లు లెక్క పెట్టి తీసుకొని, “బాకీ తీర్చేస్తే మర్యాదగాఉంటుంది. రేపు ప్రొద్దున్నే ఆవిడకుపంపించివేస్తాను ఈ పది రూపాయలూ. ఇంకా కాస్తో కూస్తో ఉంటే నెల ఆఖరుకు ఇవ్వవచ్చు లెండి” అన్నది.

నాయుడుగారిభార్య ధర్మమా అంటూమాకీకంచం వర్పడ్డది. “ప్రతి ఇంటావిడకూ ఇల్లాగ ఒక నాయుడుగారి భార్యఉంటే సంసారాలు బాగుపడతవిరా అనుకొని నిద్ర పోయాను.